

# महात्मा गांधी बने बच्चे धूप में तपते रहे, सोफों पर बैठे ठहाके लगाते रहे गांधीवादी!

## सर्वधर्म प्रार्थना सभा में महात्मा गांधी के सिद्धांतों की जमकर धज्जियां उड़ाई

चूरू, (कास)। चूरू कलेक्ट्रेट परिसर में आज महात्मा गांधी की प्रतिमा के आगे आयोजित सर्वधर्म प्रार्थना सभा में महात्मा गांधी के सिद्धांतों की जमकर धज्जियां उड़ाई गईं। कार्यक्रम के दौरान महात्मा गांधी बने बच्चे महात्मा गांधी की प्रतिमा के आगे घंटों तक धूप में तपते रहे, उधर सामने अतिथि के रूप में सोफों पर बैठे गांधीवादी ठंडी हवा के बीच ठहाके लगाते रहे।

यहां चहते टेकेदारों को भी कुर्सियों पर बैठाया गया। दुर्भाग्य की बात है कि विभिन्न धर्मों के प्रतिनिधि के रूप में सर्व धर्म सभा में आए धर्मगुरुओं के साथ भी उचित व्यवहार नहीं हुआ। सवाल यह उठता है कि बच्चों को धूप में जमीन पर बैठाकर गांधीजी खुद ठंडी हवा में सोफे पर बैठकर ठहाके कब लगाते थे।

2 अक्टूबर रविवार को जिला स्तर पर हुई इस सर्वधर्म प्रार्थना सभा में वाराणसी के प्रख्यात गांधीवादी विचारक सतीश रॉय, राजस्थान राज्य महिला आयोग अध्यक्ष रेहाना रियाज,

14 साल बाद भी महात्मा गांधी की प्रतिमा को नहीं मिला ऐनक

कलक्टर सिद्धार्थ सिहाग, एसपी दिगंत आनंद, रियाजत खान, रतन लाल जिंगिड़, एडीएम लोकेश गौतम आदि सहित कई गांधीवादी मंचस्थ रहे। राजस्थान साहित्य अकादमी के अध्यक्ष दुलाराम सहाय कार्यक्रम में अय्यवस्थाओं के कारण बीच में ही चले गए। जिला प्रशासन को अवगत करा देने के बाद भी यहां महात्मा गांधी की प्रतिमा को ऐनक उपलब्ध नहीं करवाया गया है। लोगों का कहना है कि कुल मिलाकर आज सर्वधर्म प्रार्थना सभा में प्रशासन और तथाकथित गांधीवादियों की वास्तविकता की पोल खुल गई है।



चूरू कलेक्ट्रेट परिसर में आयोजित सर्वधर्म प्रार्थना सभा में बच्चे घंटों तक धूप में ही बैठे रहने को मजबूर रहे।

## अध्यापक के तबादले पर गुस्साये छात्र, स्कूल के द्वार पर जड़ा ताला



दीपपुरा गांव के विद्यालय के मुख्य द्वार पर ताला लगाकर छात्रों ने प्रदर्शन किया।

करोली, (नि.स.)। विद्यालय के अध्यापक का स्थानांतरण करने पर आक्रोशित स्कूली छात्र-छात्राओं सहित ग्रामीणों ने विद्यालय पर ताला जड़कर विरोध प्रदर्शन किया। जानकारी के अनुसार यहां के निकटवर्ती राजकीय उच्च माध्यमिक विद्यालय दीपपुरा में कार्यरत अंग्रेजी के वरिष्ठ अध्यापक नीरज देव का

चलते सत्र के बीच राजकीय उच्च माध्यमिक विद्यालय खानाका स्थानान्तरण करने पर विद्यालय में अध्ययनरत छात्र छात्राओं ने रविवार को गांधी जयंती के अवसर पर विद्यालय के मुख्य गेट पर ताला लगा कर विरोध प्रदर्शन करते हुए सरकार और प्रशासन से अध्यापक का स्थानांतरण निरस्त करने की मांग की।

विद्यालय में अध्ययनरत छात्रों ने बताया कि यदि सरकार को स्थानांतरण ही करना था तो शिक्षण सत्र की शुरुआत में कर देना चाहिए या फिर इस वर्ष के शिक्षण सत्र पूरा होने के बाद करना चाहिए जिससे हम अध्ययनरत छात्र-छात्राओं की शिक्षण व्यवस्था पर अंग्रेजी के अध्यापक के नहीं होने से प्रभाव पड़ेगा।

## 68वां वन्य जीव संरक्षण सप्ताह का शुभारम्भ

अजमेर, (कास)। 68 वें वन्य जीव संरक्षण सप्ताह के शुभारंभ के अवसर पर विधायक वासुदेव देवनानी ने वन्य जीवों के प्रति नई पीढ़ी को जागरूक करने की बात कही। संभागीय आयुक्त मेहरा ने वन्य जीवों में अनुशासन की भावना होने के बारे में अपने विचार व्यक्त किए। 68 वें वन्य जीव संरक्षण सप्ताह के शुभारंभ अवसर पर रविवार को जवाहर संगमच पर देवनानी ने कहा कि वन्य जीव वनों की रीनक है। इनसे वनों में जीवन का एहसास होता है। इसी कारण प्रधानमंत्री नरेन्द्र मोदी ने भारत में विलुप्त हो चुकी चीता प्रजाति को नामीबिया से मंगाकर जंगलों में छोड़ा। उन्होंने वन्य जीव संरक्षण में भागीदारी निभाने का आह्वान किया।

देवनानी ने विधानसभा क्षेत्र के विकास कार्यों के बारे में भी वन विभाग के अधिकारियों के साथ चर्चा की। संभागीय आयुक्त बीएल मेहरा ने कहा कि वन के पशु अधिक अनुशासित होते हैं। वे प्रकृति द्वारा बनाए गए नियमों तथा अनुशासन में रहकर जीवन यापन करते हैं। जिला कलेक्टर अंशुदीप ने कहा कि नई पीढ़ी को वन्य जीव संरक्षण से जोड़ना चाहिए। इससे उनमें जंगल तथा जीवन से प्रेम विकसित होगा।



वन्य जीव संरक्षण सप्ताह को संभागीय आयुक्त ने सम्बोधित किया।

उप वन संरक्षक सुनील चिद्री ने कहा कि महात्मा गांधी स्मृति वन उद्यान, डिडर पार्क, हर्बल पार्क, नाग पहाड़ एवं पंचकुण्ड नर्सरी का प्रमण सोमवार सुबह 6.30 बजे से कराया जाएगा। आवासगार चौपाटी पर साईकल रैली का आयोजन 4 अक्टूबर को सुबह

6.30 बजे होगा। इस अवसर पर पक्षी विशेषज्ञ आबिद अली, एमील वेलफेयर सोसायटी के अमर सिंह, सुधीर माधुर एवं मुजी देवी सहित भीलवाड़ा के संरक्षक वन संरक्षक, समस्त क्षेत्रीय वन अधिकारी एवं संभाग के नर्सरी प्रभारी उपस्थित रहे।

## चालान की कार्रवाई के दौरान हैडकांस्टेबल ने की मारपीट

उदयपुर, (कास)। उदयपुर शहर पुलिस ने बीते दो दिनों से आमजन से यातायात नियमों को पालना करवाने के लिए अपना सख्त रवैया अपनाया हुआ है। बीते आठ दिनों गांधीगिरी दिखाकर यातायात नियमों को पालना की समझाइश के बाद शनिवार को पुलिस ने चालानी कार्रवाई शुरू की थी। वहीं रविवार को पुलिस ने इस सख्ती का ऐसा रवैया इस्तेमाल कर लिया कि रिविवा को बोहरागणेश क्षेत्र में चालान बनाने के दौरान हुई बहस के दौरान वहां मौजूद पुलिस हैडकांस्टेबल ने सरेआम युवक की पिटाई शुरू कर दी। युवक कपासन का बताया गया है।

रिविवा दोपहर में सोशल मीडिया पर बोहरागणेश क्षेत्र में चालान बनाइने के दौरान पुलिसकर्मी की जा रही पिटाई का वीडियो वायरल होने लगा। जिसमें पुलिसकर्मी चालान बनाने के दौरान हुई बहस के बाद आवेश में आकर युवक को थपड़ मारते दिखाई दे रहा है। हालांकि इस मामले में पुलिस युवक

एसपी ने तुरंत सजाान लेते हुए पुलिसकर्मी को किया निलंबित

को बैठाकर थाने ले गई।

इधर, उदयपुर पुलिस अधीक्षक विकास शर्मा ने भी इस मामले में त्वरित संज्ञान लेते हुए पुलिस थाना प्रतापनगर में तैनात हैड कांस्टेबल महावीर प्रसाद को निलंबित कर दिया। आदेश में एसपी ने निलंबित कांस्टेबल का मुख्यालय वृत्त कार्यालय कोटड़ा व इन्हें मिलने मिलने वाला मूल वेतन का आधा भाग तथा उस पर देय अनुज्ञेय महंगाई भत्ते नियमानुसार देय के आदेश दिए। इसके साथ ही उन्होंने मामले को गंभीरता से लेते हुए विभागीय कार्रवाई के आदेश भी दिए हैं।

पांचवी कक्षा का बालक मारुति बना चर्चा का विषय

खेतड़ी, (नि.स.)। खेतड़ी के आदर्श रामलाला मंडल में पांचवी कक्षा में अध्ययनरत एक 8 वर्षीय बालक ने अपने अभिनय के जरिए सभी को मंत्रमुग्ध कर दिया है। उसके द्वारा निभाया जा रहा सीता का किरदार पूरे क्षेत्र में चर्चा का विषय बना हुआ है।

पिछले 35 वर्षों से खेतड़ी भोपालगढ़ स्थित गोपीनाथ मंदिर के संत रसिक मोहनदास महाराज के सानिध्य में रामलाला का मंचन आदर्श रामलाला मंडल के द्वारा करके की अनाज मंडी में किया जा रहा है। 8 वर्षीय बालक मारुति खेतड़ी के अनाज मंडी में हो रही रामलाला में सीता का किरदार निभा रहा है और अपनी नृत्य नाटिका की वजह से खूब वाहवाही बटोर रहा है। मारुति नानी बाई का मायरा व अन्य भजन भी गाता है। उसके पिताजी रामलाला में काम करते हैं। तब उसे भी प्रेरणा मिली और आज भगवान श्री राम उसके आदर्श हैं। वहीं रामलाला के डायरेक्टर ललित शर्मा ने बताया कि पिछले 35 वर्षों से अनाज मंडी में रामलाला का मंचन किया जा रहा है लेकिन इस नई बालक मारुति ने सभी का मन मोह लिया है।

## गौमाता की सेवा में आगे आए आमजन: दत्तशरणानंद

### अंतर्राष्ट्रीय गोभक्ति महोत्सव में महाराज ने रविवार सहित आने का निमंत्रण दिया

जालोर, (कास)। गो ऋषि स्वामी दत्तशरणानंद महाराज ने कहा कि वर्तमान समय में गाय माता काफी मुश्किल में हैं। हम सभी भक्तों का दायित्व और कर्तव्य है कि इस विकट घड़ी में गो माता की तन, मन व धन से सेवा करें। पश्चिमी राजस्थान समेत कई क्षेत्रों में लंपी वायरस के कारण गो माता का स्वास्थ्य प्रभावित हुआ है। इस विकट घड़ी में सैकड़ों की संख्या में गो भक्तों ने गो माता की सेवा की है।

वे रविवार को मलकेश्वर मठ में अंतर्राष्ट्रीय गोभक्ति महोत्सव का निमंत्रण देने के दौरान भक्तों को संबोधित कर रहे थे। गोधाम पथमेडा मीडिया प्रभारी ममता माली ने बताया कि दत्तशरणानंद महाराज ने जालोर प्रवास के दौरान क्षेत्र में स्थित लंपी रोग निवारण व गो चिकित्सालयों का निरीक्षण किया।

दत्तशरणानंद महाराज ने भक्तों को कहा कि गोमाता में देवी देवताओं का वास होता है। सभी मानवों का कर्तव्य है कि गो माता की सेवा करें और उनके संरक्षण और संवर्धन के लिए प्रयास



मलकेश्वर मठ में गो ऋषि स्वामी दत्तशरणानंद महाराज ने अंतर्राष्ट्रीय गोभक्ति महोत्सव का निमंत्रण देने के दौरान भक्तों को संबोधित किया।

करें। साथ ही गांव गांव ढाणी ढाणी में गो माता की सेवा के लिए चिकित्सा

## शूटर सहित चार आरोपी गिरफ्तार

### जावरमाइन्स मजदूर यूनियन के नेता लालूराम की हत्या के प्रयास का मामला

उदयपुर, (कास)। जावरमाइन्स मजदूर यूनियन के नेता लालूराम की हत्या का प्रयास करने के मामले का पुलिस ने खुलासा करते हुए इस मामले में एक शूटर तथा तीन हथियार सप्लायर करने वालों को गिरफ्तार किया तथा विधि से संघर्षरत एक बाल अपचारी को डिटैन किया।

भाणेज को नौकरी से निकाले जाने के कारण राजु धनपाल ने पचास हजार रूपये में लालूराम की सुपारी दी थी। प्रकरण के अनुसार 19 सितंबर सवेरे टीडी परसूचना मिली की जावरमाइन्स मजदूर नेता जावर फला वड़ा टीडी निवासी लालूराम पुत्र काना मीणा पर सवेरे अज्ञात हमलावरों ने फायर किया। हादसे में गोली कान, कंधे पर लगने से वह घायल हो गया।

इस मामले में प्रकरण दर्ज होने पर जिला पुलिस अधीक्षक विकास शर्मा के निर्देश पर अतिरिक्त पुलिस अधीक्षक कुंदन कंवरीया के सुपरविजन में अनुसंधान अधिकारी गिर्वा भूपेन्द्रसिंह के नेतृत्व में गोवर्धन विलास थानाधिकारी चैल सिंह, टीडी थानाधिकारीगोपाल

कृष्ण, हेडकांस्टेबल गणेश सिंह मय टीम ने अनुसंधान शुरू कर हमलावर शार्प शूटर सरादीत फला आमली झाड़ोल निवासी दिनेश कसौटा पुत्र रमेश कसौटा को

विधि से संघर्षरत एक बाल अपचारी डिटैन

हमलावरों को 50000 रु. में दी थी सुपारी

बापदा गिरफ्तार किया तथा विधि से संघर्षरत बाल अपचारी को बापदा डिटैन किया। इस मामले में की गई पूछताछ के आधार पर घटना करने के लिए हथियार सप्लाय करने वाले आरोपी निचली सुबरी कोटडा निवासी आकाश उर्फ आकु पुत्र शंकरलाल, बिलख फला सोमावत थाना ऋषभदेव निवासी धुलेश्वर उर्फ धनराज डॉन पुत्र गौतम लाल, नला फला चणावदा थाना परसाद निवासी राजेन्द्र कुमार उर्फ राजू मीणा पुत्र धर्मा को गिरफ्तार किया।

इस मामले में पुलिस ने अनुसंधान के दौरान मौके से खाली कारतूस बरामद किया तथा तकनीकी अनुसंधान में जावरमाइन्स में नौकरी से निकाले वालों की सूची की पड़ताल कर उनसे की गई पूछताछ में राजु धनपाल गैंग के शूटर्स द्वारा करने की जानकारी सामने आई। राजु धनपाल द्वारा अपने भाणेज विकासको नौकरी से निकाल देने के

करण महेन्द्र बरालाल को शूटर उपलब्ध कराने के लिए कहा। महेन्द्र ने अपने नाबालिग भतीजे को घटना के लिए संपर्क किया तथा सहमती देने पर दोस्त दिनेश कसौटा को वारदात करने के लिए लेकर आया व राजु धनपाल व उसके भाणेज विकास के साथ मिलकर 18 सितंबर को रात में घटना की योजना बनाई तथा घटना करने के बाद भाणेज एवं छिपने की रणनीति तैयार की। जिसके अनुसार 19 सितंबर सवेरे मॉर्निंग वॉक पर जाते समय लालूराम पर फायरिंग कर फरार हो गए।

घटना से पूर्व जावरमाइन्स पुलिस थाने के हिस्ट्रीशूटर राजुधनपाल ने अपने साथी कोटडा निवासी चेतन बुम्बडिया से हथियार मंगवाने व उक्त घटना के लिए 50 हजार रूपये देने की जानकारी सामने आई है। राजु धनपाल के खिलाफ 31 तथा चेतन के खिलाफ 9 अपराधिक प्रकरण दर्ज है। राजु के भाणेज विकास को जावरमाइन्स में नौकरी करने से निकालने से नाराजगी के चलते रंजिश चल रही थी। डिटैन विधि से संघर्षरत बारल अपचारी के खिलाफ एक अपराधिक प्रकरण दर्ज है। आकाश उर्फ आकु के के खिलाफ 4, धुलेश्वर उर्फ धनराज के खिलाफ 9 अपराधिक प्रकरण दर्ज है। पुलिस आरोपियों से पूछताछ कर रही है।

## रतनपुर पुलिस ने पकड़ी 12 लाख की शराब

इंगूरपुर, (नि.स.)। जिला पुलिस द्वारा अवैध शराब के खिलाफ चलाये जा रहे अभियान के तहत गुजरात सीमा पर रतनपुर पुलिस ने अवैध शराब परिवहन के करने के मामले में बड़ी कार्यवाही को अंजाम दिया। पकड़ी गयी शराब की किमत लगभग 12 लाख रूपये कीमत की आयातित और स्वदेशी महँगी शराब की 48 पेटियों के साथ ही 2 आरोपियों को गिरफ्तार किया। आरंभिक पूछताछ में आरोपीयो ने शराब दिल्ली से गुजरात ले जाना बताया। बिछीवाड़ा थाना पुलिस ने प्रकरण दर्ज कर मामले की जाँच कर रही है।

पुलिस सूत्रों के अनुसार रविवार सुबह बिछीवाड़ा थाना की रतनपुर चौकी पुलिस पर नाकेबंदी के दौरान संदिग्ध बन्द बाँटी मिनी कन्टेनर को रुकवा पूछताछ की गई। पूछताछ के दौरान पुलिस को संदेह होने पर कन्टेनर का गेट खुलवा तलाशी लेने पर गतों के कई डब्बे मिले जिन पर मशहूर ऑनलाइन च्यापार करने वाली एक कम्पनी के नाम छपे हुए थे। जब खोलकर देखा तो उनमें महँगी



बिछीवाड़ा पुलिस द्वारा पकड़ी गयी शराब के साथ आरोपी।

इम्पोर्टेड अंग्रेजी शराब से भरी बोतलें भरी हुई थी। गिरती करने पर कुल 48 पेटिया शराब से भरी मिली

जिसकी बाजार में करीब 12 लाख के आसपास है। पुलिस ने आबकारी अधिनियम के तहत प्रकरण दर्ज कर

आरोपी विपिन बिहारी तथा सेकी सिंह ठाकुर उत्तरप्रदेश को गिरफ्तार कर लिया है।

## युवक की कुएं में डूबने से मौत

बिजयनगर, (नि.स.)। बिजय नगर थाना क्षेत्र के नारा ग्राम में रविवार दोपहर कुएं पर काम करते समय युवक के पैर फिसलने से कुएं में गिरने से उसकी मौत हो गई।

प्राप्त जानकारी के अनुसार नगर निवासी विनोद पुत्र कन्हैयालाल दमायी उम्र 20 वर्ष रविवार दिन में कुएं में पैर फिसलने से डूबने की घटना की जानकारी मिलने पर थाना अधिकारी दिनेश कुमार चौधरी मय जाब्तो के घटनास्थल पहुंचे ग्रामीणों की सहायता से युवक को निकालने का प्रयास किया लेकिन पानी अधिक होने के कारण युवक का पता नहीं चल पाया। थानाधिकारी दिनेश कुमार चौधरी में एनडीआरफ टीम को सूचना दी। देर शाम पहुंची एनडीआरफ टीम ने मौके पर पहुंचकर कुएं में गिरे युवक को निकालने की कड़ी मशक्कत करते हुए शव को बाहर निकाला।

## 90 विधायकों के इस्तीफों के बाद प्रदेश में संवैधानिक संकट: प्रो. देवनानी

झुंझुनू, (नि.स.)। पूर्व शिक्षा मंत्री एवं वरिष्ठ भाजपा नेता प्रो. वासुदेव देवनानी ने कांग्रेस सरकार व मुख्यमंत्री अशोक गहलोत पर हमला बोला है। उन्होंने कहा है कि जिस प्रदेश के 90 विधायक अपना इस्तीफा दे चुके हैं। वहां पर संवैधानिक संकट हो गया है। ऐसे में राजस्थान में जल्द से जल्द विधायकों का इस्तीफा स्वीकार कर राष्ट्रपति शासन लगना चाहिए। यही नहीं मध्यावधि चुनाव कराकर नई सरकार को सत्ता में आने का मौका मिलना चाहिए।

पूर्व मंत्री देवनानी झुंझुनू के उदयपुरवाटी में पत्रकारों से बातचीत कर रहे थे। वे यहां पर शार्कभरी मैया के दरबार में शीश नवाने आए थे। जहां पर पंडित केदार शर्मा के सानिध्य में चल रहे शतचंडी पूजा में उन्होंने हिस्सा

लिया। उनके साथ पूर्व विधायक शुभकरण चौधरी भी मौजूद थे। इस मौके पर पत्रकारों से बातचीत करते हुए देवनानी ने कहा कि मुख्यमंत्री अशोक गहलोत माफी मांगने की नौतंकी और ऑफ्सू बहाकर अपने आलाकमान को धोखा दे रहे हैं। जो व्यक्ति अपने आलाकमान का विश्वास तोड़ सकता है वो किसी का भी सगा नहीं हो सकता। उन्होंने कहा कि वर्तमान हालातों में भी मंत्री लगातार तबादला सुचियां जारी कर रहे हैं। जो अवैधानिक है जो मंत्री अपने विधायक पद से इस्तीफा दे चुका है। जो अपने सभी नैतिक अधिकार खो चुका है। देवनानी ने कहा कि पिछले चार सालों से पायलट और गहलोत की लड़ाई में प्रदेश की जनता पिस रही है। इस लड़ाई का तोड़ कांग्रेस आलाकमान

के पास भी नहीं है। अब कांग्रेस का आलाकमान भी असहाय हो गया है। भाजपा में गुटबाजी के सवाल पर देवनानी ने कहा कि भाजपा में हाईकमान जो तय करेगा वो ही हमारा नेता होगा। विधानसभा चुनाव प्रधानमंत्री नरेंद्र मोदी के नेतृत्व और कमल के फूल के चेहरे पर लड़ा जाएगा। हमारे बीच में कोई भी गुटबाजी नहीं है। गुटबाजी मीडिया द्वारा बनाई गई अफवाह है। उन्होंने कहा कि 2023 में राजस्थान और छत्तीसगढ़ से कांग्रेस को हराकर हम कांग्रेस मुक्त भारत का मिशन पूरा करेंगे। इस मौके पर देवनानी ने प्रदेश में शिक्षा के ढर्रे को लेकर सवाल उठाया। उन्होंने कहा कि हिंदी मीडियम स्कूलों को बंद कर इंग्लिश मीडियम का बोर्ड टॉपाने से ही केवल स्कूल बदल नहीं जाती।